

Bormla ta' Qabilna

minn Charles Clews ←

Kien hemm żmien meta ġurnali bil-Malti ftit kellna. Izda ġurnali bl-Ingliż bhal *The Daily Malta Chronicle* u *The Malta Herald*, minhabba l-ghadd kbir ta' Ingliżi tas-servizzi kienu popolari: *The Malta Chronicle* tant hu hekk, mat-titlu kienet izzid: "*And Imperial Services Gazzetta*" jekk ma jienx sejjer żball.


U dawn il-ġurnali kienu jġibu xi haġa ukoll ta' interess għall-Maltin u kont issib ukoll xi haġa fuq Bormla. Fost dawn insemmu meta darba, nhar ta' Sibt f'Luġju, 1900, id-*destroyer* Ingliża "*Banshee*" hi u diehla fil-Port il-Kbir, kienet laqtet dgħajsa li kienet sejra mill-Belt għall-Bormla, li fuqha kellha l-barklor u ibnu u hdax-il passiġġier; hames nisa, hames irġiel u tifel. (*Daily Malta Chronicle*, 20 ta' Luġju, 1900)

It-tifel u raġel mietu u mara Bormliża, Jeneza Pace, ta' 45 sena minn Bormla, tilfet hajjitha ukoll. Id-D.M.C. ukoll thabbar li Bormla se tkun en fete lejliet il-festa tal-Kuncizzjoni. Fil-ghaxija se jkun hemm illuminazzjoni ġenerali, u wirja kbira ta' loġhob tan-nar. Mhux inqas minn sitt baned se jieħdu parti fil-fesa u l-mużika tal-knisja se tkun taht Mro. Bugeja. (5/12/1900)

Fis-7 ta' Frar, 1906, insibu avviz li s-*St. John Baptist de la Salle College*, ta' 26, Strada Buon Giorno: il-*Brothers* ta' din l-iskola Kristjana f'Bormla, se jibdeu kors għaż-żgħażaġh li jixtiequ jkomplu l-istudji tagħhom fil-Matematika, Ingliż, Franciż, Taljan, Germaniż u Gharbi. Tagħlim profund tassew, għal dak iż-żmien!

* Fl-istess ġurnal (25/7/1907) li l-*Brothers* tad-*De La Salle College* harġu inviti għal *Matinée* fit-Teatru Cottoner, li se jkun pressedut mill-E.T. Monsinjur Polamenti, Isqof ta' Ruspa.

Il-*Malta Herald* (28/2/1906) thabbar il-mewt tas-sinjura Francesca Formosa, omm il-Professur Kanonku Giovanni Formosa, fir-residenza tagħha f'Bormla. Fl-istess ġurnal ihabbru (7/3/1906) li l-Ferġha Postali tad-Distrett tal-Kottonera kienet se tiġi trasferità għan-Nru 52, Strada San Paolo, Bormla.



F'Bormla, ir-regatta tat-8 ta' Settembru minn dejjem kienet popolari. Dan ir-ritratt juri lil Pietru Farrugia (it-Tinet) u Karmenu Grech (tal-Posta) jieħdu l-ewwel fit-tiġrija ta' bi tnejn, haġa li għamlu 13-il darba.

Id-D.M.C. (13/3/1906) twissi lis-sidien tal-klieb li klieb minghajr kullar u medalja se jibdeu jinqabdu mill-pulizija. Il-klieb jittiehdu fid-*Dogs' Shelter* tal-Foss ta' San Ġakbu, Bormla.

It-Tieni Sfida

Il-*Malta Herald* tal-5 ta' Ottubru, 1906, harġet b'din ir-ras (*The Second Challenge*) li jghid hekk:

“Ahna, il-qaddiefa ta' Bormla, ninsabu lesti mill-ġdid, li ngerru mal-hbieb taghna ta' Marsamxett, bid-dghajjes tal-pass ta' bl-erbgħa, jew bil-kajjikki, kif jippreferu huma. Rigward il-post, il-premju u kondizzjonijiet ohra, applikaw f'Nru. 35, Strada Porta Burmola, Cospicua.”

Id-D.M.C. (5/2.1907) tghidilna li s-Sinjura Marì Anna Ellul, ferm stmata, mietet f'Bormla, ta' 66 sena. Halliet jibkuha lil uliedha Dr. John Ellul, l-ispizjar Laurence Ellul, is-Sinjuri Paul u Robert u s-Sinjorina Mary, u l-kunjatu, Tenent F. Xerri de Caro, K.O.M.R.

Fil-lista tal-ġurati għax-xahar ta' Lulju, 1907, insibu lil Edgar Busuttil, spizjar, Dr. Salvatore Diacono, spizjar Francesco Ellul, u s-Sur Paolo Falzon (D.M.M. 15/6/1907).

Terga' għal Awwissu 1907, insibu lil Prim Ġurat kien in-Nutar Salvatore Cauchi, minn Bormla, u Ġurati ordinarji is-Sur Enrico Ambrosio, is-Sur Francesco Pullicino u s-Sur Salvatore Sacco. (22/7/1907)

Ta' interess kienet ukoll il-banda San Giorgio ta' Bormla għall-*Malta Herald*. Insibu li f'Lujlu daqqet fil-Kalkara taht Mro. P. A. Melilli, kif ukoll f'Ottubru f'Marsaxlokk, dejjem fl-1906 izda meta l-Banda S. Ġorġ daqqet lejlet il-festa ta' l-Immakulata fl-1905, l-istess ġurnal xandar ukoll il-programm, li ndaqq fi *Piazza Antico Mercato*, f'Bormla li hu interessanti li juri li ma kienux jindaqqu “b'çejeċ ta' l-opri tar-romblu”, kif ġieli kien jingħad għal xi baned.



Il-Banda bl-uniformi tax-Xitwa. Ritratt meħud fl-Bidu tas-Seklu Għoxrin.

Març	La Poveraline	Sarria
Overture	Zanalta	Auber
Capriccio	Per Euphonium	Risi
Sunto Zaza	Leoncavallo	(rid. Mililli)
Grand Selection	L'Africana	Meyerbeer
Galop	Ricardo di Torino	Becucci
	Inno San Giorgio	

Il-Ġimgha, 18 ta' Ottubru 1907, d-*Daily Malta Herald* tghidilha li Kumitat, jikkonsisti mill-Kan. Arcipriet Dr. D Giovanni Cauchi, President, is-Sur G. Mallia Milanese P.A.A., Segretarju, il-Kan. Dr. Antonio Camilleri, D.D., l-Avukat Emānuēle Grech L.L.D., u s-Sur Antonio Cassar ġie fformat f'Bormla inkonnessjoni mat-twaqqif reċenti ta' fergħa tas-Socjetà San Vincenz de Paule.

Ferm aktar lejna naraw minn *The Times of Malta* (12/1/1956) lir-ras KOSPIKWAN

NEW CINEMA. Naraw li r-Rialto Cinema l-ġdida se tinfetah lejn tmim Jannar (1956). Insibu li r-Rialto kien inqered bil-bombi Ġermaniżi, li se jitwieled mill-ġdid, b'kapacità ta' 1,100 pultruna u dam sentejn biex inbena, bl-akbar żviluppi moderni. L-iscreen Cinemascope, se jkun twil 45 pied b'makkinarju ġdid li ghalissa se jkun fornit b'kurrent mit-Tarzna lokali.

Il-Festa t-Tajba lill-Bormliżi kollha fil-bogħod u fil-qrib.

*Inqaddsu dawn il-jiem tal-festa
u nuru l-qima tagħna lejn il-Kuncizzjoni
billi nattendu l-funzjonijiet religjużi,
nersqu lejn is-sagrament tal-Qrar u nieħdu
sehem fiċ-ċelebrazzjoni tat-Tqarbin*



**George Zammit
& Sons**
Est. 1954

**Religious Articles
Suppliers**

146, Old Bakery Str. Valletta
Tel: 2123 2933
Mob: 9985 6842
Email: gzamson@onvol.net

Opening Hours:
Mon - Sat From 09:00 - 13:00

Agenti Ewlenien ta': Ċera Likwida "Cera Dell'Eremo" (Riċetta komposta li ma toħloqx l-ebda dhaħen bi fjamma pulita) Damaski, Kalcijiet, Rigali, Pjaneti, Faham, Incens, Stoli, Relikwarji.

Nissupplixxu: Knejjes, Katidrali, Mużewijiet, Kazini, Sptarjiet, Ristoranti, Lukandi u Djar Privati.

Nagħtu Garanzija kif għamilna fil-passat fuq kull xogħol bħal ta' Damask Palma ġewwa knejjes u Katidrali tagħna. Nagħtu ukoll stimi għali kull tip ta' xogħol fuq dak kollu li ttrikkedi l-knisja.

TRASPORT PROVVDUT MA' MALTA U GHAWDEX